

சாராம்சம்: இனிய குழந்தைகளே, நீங்களே முழு உலகினதும் உண்மையான நண்பர்கள்; நீங்கள் எவரையும் வெறுக்கக்கூடாது.

கேள்வி: நீங்கள் ஆன்மீகச் சேனையினர் (military). நீங்கள் பயிற்சி செய்ய வேண்டிய எந்த வழிகாட்டலைத் (direction) தந்தை உங்களுக்குக் கொடுத்துள்ளார்?

பதில்: எப்பொழுதும் உங்கள் பட்ஜை (badge) அணிந்திருங்கள் என்ற வழிகாட்டல் உங்களுக்குக் கொடுக்கப்பட்டுள்ளது. இது என்ன என்றோ அல்லது நீங்கள் யார் என்றோ எவராவது உங்களை வினவினால், அவரிடம் கூறுங்கள்: நாங்கள் முழு உலகிலும் உள்ள காமத் தீயை அணைக்கும் தீயணைப்புப் படையினர் (fire brigade) ஆவோம். இந்நேரத்தில் முழு உலகும் காமத்தீயினால் பற்றி எரிகின்றது. இப்பொழுது தூய்மையாகி, தெய்வீகக் குணங்களைக் கிரகித்தால் உங்கள் படகு அக்கரைக்குச் செல்லும் என்ற செய்தியை நாங்கள் அனைவருக்கும் கொடுக்கின்றோம்.

ஓம் சாந்தி. இனிமையிலும் இனிமையான, ஆன்மீகக் குழந்தைகள் இலகு நினைவில் அமர்ந்திருக்கின்றார்கள். சிலருக்கு இது சிரமமாக (difficult) உள்ளது. பலர் குழப்பம் அடைந்துள்ளார்கள், ஏனெனில் தாங்கள் மிகவும் இறுக்கமாகவும், கண்டிப்பாக முறையிலும் (very tight or strict) இருக்க வேண்டும் என அவர்கள் நினைக்கிறார்கள். தந்தை கூறுகின்றார்: இங்கே அவ்வாறு எதுவும் இல்லை. நீங்கள் விரும்பியவாறு அமர்ந்திருக்கலாம்; ஆனால் தந்தையை நினைவுசெய்ய வேண்டும். இதில் சிரமம் என்ற கேள்விக்கே இடமில்லை. ஹத்தயோகிகள் ஒரு காலின் மீது மறுகாலைக் குறுக்காக வைத்து, மிகவும் இறுக்கமான (tight) நிலையில் அமர்ந்திருக்கிறார்கள். இங்கே, உங்களைச் சௌகரியமாக அமர்ந்திருக்குமாறு தந்தை உங்களுக்குக் கூறுகின்றார். தந்தையையும், 84 பிறவிகளின் சக்கரத்தையும் நினைவுசெய்யுங்கள். இது இலகு நினைவாகும். அமர்ந்திருக்கும் பொழுதும், உலாவித்திரியும் பொழுதும், இது உங்கள் புத்தியில் இருக்க வேண்டும். இந்தச் சிறுவன் தனது தந்தைக்குப் பக்கத்தில் இருக்கின்றான், அவன் தனது பெற்றோர்களை மாத்திரமே அறிவான், நீங்களும் குழந்தைகள் ஆதலால், தந்தையை நினைவுசெய்வது இலகுவாகும். நாங்கள் பாபாவின் குழந்தைகள். நாங்கள் பாபாவிடமிருந்து எங்கள் ஆஸ்தியைப் பெறவேண்டும். நீங்கள் உங்கள் குடும்பங்களுடன் வீட்டில் வாழ்ந்து, உங்கள் ஜீவனோபாயத்திற்காகத் தொழிலை மேற்கொண்டாலும், உங்கள் புத்தியிலிருந்து மற்றவர்களின் நினைவை அகற்றி விடுங்கள். உங்களிற் சிலர் அனுமனை நினைவு செய்கின்றீர்கள், ஏனையோர் சாதுக்கள் போன்றோரை நினைவு செய்கின்றார்கள். அந்த நினைவுகள் மறக்கப்பட வேண்டும். அனைவரும் எவரோ ஒருவரை நினைவுசெய்கின்றார்கள். பூஜிப்பவர்கள் தங்கள் வழிபாட்டை மேற்கொள்வதற்காக ஆலயங்களுக்குச் செல்கின்றார்கள். ஆனால் இங்கு எங்கும் செல்ல வேண்டிய அவசியமில்லை. சிவபாபா கூறுகின்றார்: ஒரேயொரு தந்தையாகிய என்னை நினைவுசெய்யுமாறு நீங்கள் சந்திக்கின்ற எவரிடமும் கூறுங்கள். சிவபாபா அசரீரியானவர். அவர் நிச்சயமாக இவ்வாறு கூறுவதற்குப் பௌதீக உலகிற்குள் வரவேண்டும்: சதா என்னை மாத்திரம் நினைவுசெய்யுங்கள்! நானே தூய்மையாக்குபவர். இந்த வார்த்தை சரியானது. சிவபாபா கூறுகின்றார்: என்னை நினைவுசெய்யுங்கள். நீங்கள் அனைவரும் தூய்மையற்றவர்கள். இது தூய்மையற்ற, தமோபிரதான் உலகமாகும். இதனாலேயே பாபா கூறுகின்றார்: எந்தச் சரீரதாரியையும் நினைவுசெய்யாதீர்கள். இங்கு குரு போன்றோர் புகழப்படுவதில்லை என்பதால் இது நல்லதொரு விடயமல்லவா? தந்தை கூறுகின்றார்: என்னை நினைவு செய்தால் உங்கள் பாவங்கள் அழிக்கப்படும். இது யோக அக்கினியின் சக்தியாகும். கீதையின் கடவுள் அசரீரியான ஒரேயொருவரே எனக் கூறும் பொழுது, எல்லையற்ற தந்தை உண்மையையே கூறுகின்றார், இல்லையா? இதில் கிருஷ்ணர் இவ்வாறானார் என்ற கேள்விக்கே இடமில்லை. கடவுள் கூறுகின்றார்: என்னை மாத்திரம் நினைவுசெய்யுங்கள்! வேறு எந்த வழிமுறையும் இல்லை. தூய்மையாக வீடு திரும்பினால் நீங்கள் உயர்ந்ததோர் அந்தஸ்தைப் பெறுவீர்கள். இல்லாவிடில் உங்கள் அந்தஸ்து குறைக்கப்படும். நான் உங்களுக்குத் தந்தையின் செய்தியைக் கொடுக்கின்றேன்; நான் ஒரு தூதுவன். இதனை விளங்கப்படுத்துவதில் எந்தச் சிரமமும் இல்லை. நீங்கள் இங்கு இருந்தாலும், அல்லது உங்கள் குடும்பத்துடன் வீட்டில் இருந்தாலும், பெண்கள், கல்லுப்புத்தியுடையவர்கள், கூன்முதுகுடையவர்கள் போன்றோரும் உயர்ந்த அந்தஸ்தைப் பெறலாம். இங்கு இருப்பவர்கள் அதிகளவு நினைவில் நிலைத்திருக்கின்றார்கள் என்றில்லை. பாபா கூறுகின்றார்: வெளியே வசிப்பவர்களும் அதிகளவு நினைவில் நிலைத்திருந்து பெருமளவு (a lot of service) சேவையைச் செய்ய முடியும். சிலர் இங்கு வந்து தந்தையினால் புத்துணர்ச்சியூட்டப்பட்டு (refreshed), பின்னர் வீடு திரும்புகின்றார்கள். ஆகவே அவர்கள் உள்நூர் அதிகளவு சந்தோஷத்தைக் கொண்டிருக்க வேண்டும். இந்த அழுக்கான உலகில் இன்னமும் ஒரு சில நாட்களே உள்ளன, பின்னர், நாங்கள் கிருஷ்ணரின் பூமிக்குச் செல்வோம். கிருஷ்ணரின் ஆலயமும் சந்தோஷதாமம் (சுக்தாம்) என அழைக்கப்படுகின்றது. ஆகவே குழந்தைகளாகிய நீங்கள் இப்பொழுது எல்லையற்ற தந்தைக்கு உரியவர்கள் என்பதால், எல்லையற்ற சந்தோஷத்தை அனுபவம் செய்ய வேண்டும். நீங்கள் சுவர்க்க அதிபதிகளாக ஆக்கப்பட்டிருந்தீர்கள். நீங்களும் கூறுகின்றீர்கள்: பாபா, நான் உங்களை 5000 வருடங்களுக்கு முன் சந்தித்தேன். நான் மீண்டும் உங்களைச் சந்திப்பேன். தந்தையை நினைவு செய்வதன் மூலம் நீங்கள் மாயையை வெற்றிகொள்ள வேண்டும். இத் துன்ப பூமியில் நீங்கள் இன்னமும் இருக்க விரும்பவில்லை, சந்தோஷதாமத்திற்குச் செல்வதற்கே நீங்கள் கற்கின்றீர்கள். அனைவரும் தங்கள் கணக்குகளைத் தீர்த்து வீடு திரும்பவேண்டும்.

நான் புதிய உலகை ஸ்தாபிப்பதற்கே வந்துள்ளேன். ஏனைய ஆத்மாக்கள் அனைவரும் சென்று முக்திதாமத்தில் இருப்பார்கள். தந்தை கூறுகின்றார்: நானே மகாகாலன் ஆவேன். நான் ஆத்மாக்கள் அனைவரையும் அவர்களின் சரீரங்களிலிருந்து விடுவித்து, அவர்கள் அனைவரையும் திரும்பவும் என்னுடன் அழைத்துச் செல்கின்றேன். அவர்கள் இங்கு வசிக்க விரும்பாததால் விரைவிலேயே மீண்டும் சென்று விடவேண்டும் என அனைவரும் கேட்கின்றார்கள். இது ஒரு பழைய உலகம், பழைய சரீரம் ஆகும். தந்தை இப்பொழுது கூறுகின்றார்: நான் அனைவரையும் திரும்பவும் என்னுடன் அழைத்துச் செல்வேன். நான் எவரையும் விட்டுச் செல்ல மாட்டேன். நீங்கள் அனைவரும் என்னைக் கூவியழைத்தீர்கள்: ஓ தூய்மையாக்குபவரே, வாருங்கள்! மக்கள் தொடர்ந்தும் என்னை நினைவுசெய்த பொழுதிலும், அவர்கள் அதன் அர்த்தத்தைப் புரிந்துகொள்வதில்லை. அவர்கள் திரேதாயுகத்துச் சத்திரிய குல அரசரான இராமரைக் குறிப்பிட்டே, தூய்மையாக்குபவரின் பெயரைச் செபிக்கின்றார்கள். சிவபாபா ஓர் அரசராகுவதும் இல்லை, ஓர் இராச்சியத்தை ஆட்சிசெய்வதும் இல்லை. அவரை “அரசர் இராமர்” என அழைப்பது பிழையாகும். அவர்கள் மாலையின் மணிகளை உருட்டும் பொழுது, இராமரின் பெயரைக் கூறுகின்றார்கள். இவ்வாறே அவர்கள் கடவுளை நினைவுசெய்கின்றார்கள். சிவனே கடவுள் ஆவார். மனிதர்கள் அவருக்குப் பல பெயர்களைக் கொடுத்துள்ளார்கள். அவர்கள் கிருஷ்ணரையும் “சியாம்சுந்தர்”, “வைகுந்தநாதர்” (வைகுந்தத்தின் பிரபு), “மக்கன்கோர்” (Makhan chor-வெண்ணையைத் திருடியவர்) போன்ற பல பெயர்களால் அழைக்கின்றார்கள். கிருஷ்ணரை வெண்ணெய் திருடியவர் என நீங்கள் கூறுவீர்களா? முற்றிலுமே இல்லை! கடவுள் அசரீரியானவர் என்பதை இப்பொழுது நீங்கள் புரிந்து கொள்கின்றீர்கள். மனிதர்கள் எவருமே கடவுளாக இருக்க முடியாது. பிரம்மா, விஷ்ணு, சங்கரரைக் கூட கடவுள் என அழைக்க முடியாவிட்டால், எவ்வாறு மனிதர்கள் தங்களைக் கடவுள் என அழைக்க முடியும்? தந்தையின் 108 வெற்றிமணிமாலை நினைவுகூரப்படுகின்றது. சிவபாபா சுவர்க்கத்தை ஸ்தாபித்தார். அவர்கள் (இலக்ஷ்மியும் நாராயணனும்) அந்தச் சுவர்க்கத்தின் அதிபதிகளாக இருந்தார்கள். அதற்குமுன் அவர்கள் நிச்சயமாக முயற்சி செய்திருக்க வேண்டும். இது கலியுகத்தின் இறுதிக்கும், சத்தியயுகத்தின் ஆரம்பத்துக்கும் இடையிலான சங்கமயுகம் என அழைக்கப்படுகின்றது. இது சக்கரங்களின் சங்கமமாகும். எனினும் அம்மக்கள் ஒவ்வொரு யுகத்தினதும் சங்கமத்தைப் பற்றிப் பேசுகின்றார்கள். அவர்கள் அவரை அவதாரம் என அழைத்ததை மறந்துவிட்டு, அவர் கூழாங்கற்களிலிலும், கற்களிலும், தூசியிலும் இருக்கின்றார் எனக் கூறியுள்ளார்கள். அதுவும் நாடகத்தில் (drama) உள்ளது. கடந்தகாலம் (past) ஆகுகின்றவை அனைத்தும் நாடகம் என அழைக்கப்படுகின்றது. ஒருவருடன் சண்டை ஏற்பட்ட பின்னர், அது கடந்ததாகி விடுகின்றது. ஆகவே, நீங்கள் அதனைப் பற்றிச் சிந்திக்கக்கூடாது. அச்சா. எவராவது எதனைப் பற்றிக் கூறினாலும் அதை மறந்து விடுங்கள். அவர் முன்னைய சக்கரத்திலும் அதே விடயத்தையே கூறினார். நீங்கள் அதனை நினைவுசெய்தால், தொடர்ந்தும் குழப்பமடைவீர்கள். அதனைப் பற்றி மீண்டும் பேசவும் கூடாது. குழந்தைகளாகிய நீங்கள் சேவை (service) செய்ய வேண்டும், இல்லையா? சேவைக்கு (service) எவ்விதத் தடைகளும் இருக்கக்கூடாது. நீங்கள் சேவையில் (service) பலவீனங்களைக் காட்டக்கூடாது. இது சிவபாபாவின் சேவை, அல்லவா? அதைச் செய்வதற்கு நீங்கள் என்றுமே மறுக்கக்கூடாது. இல்லையாயின் நீங்கள் உங்கள் சொந்த அந்தஸ்தை அழித்து விடுவீர்கள். நீங்கள் தந்தையின் உதவியாளர் ஆகிவிட்டீர்கள். ஆகவே அவருக்கு நீங்கள் முழுமையான உதவியைக் கொடுக்க வேண்டும். தந்தையின் சேவை செய்வதில் அவரைச் சிறிதளவேனும் ஏமாற்றக்கூடாது. அனைவருக்கும் செய்தி கொடுக்கப்பட வேண்டும். தந்தை தொடர்ந்தும் கூறுகின்றார்: மக்கள் அதனைப் பார்க்கும்பொழுது, உட்பிரவேசிப்பதற்கு ஈர்க்கப்பட்டு, வந்து புரிந்துகொள்ளும் வகையில், அத்தகைய பெயரை நீங்கள் அருங்காட்சியத்திற்குக் கொடுக்க வேண்டும். இது ஒரு புதிய விடயம், மக்கள் புதிய விடயத்தைப் பார்க்கும் பொழுது, உடனடியாக உட்பிரவேசித்து விடுகின்றார்கள். இந்நாட்களில் பாரதத்தின் புராதன யோகத்தைக் கற்பதற்காக வெளிநாடுகளிலிருந்து மக்கள் வருகின்றார்கள். புராதனம் என்றால் அனைத்தையும் விட மிகப் பழைமை வாய்ந்தது. அதுவே கடவுளால் மாத்திரமே 5000 வருடங்களுக்கு முன்னரும் கற்பிக்கப்பட்ட யோகமாகும். சத்திய, திரேதாயுகங்களில் யோகம் இருப்பதில்லை. உங்களுக்குக் கற்பித்தவர் சென்றுவிட்டார். 5000 வருடங்களின் பின்னர் மீண்டும் அவர் வரும்பொழுது மாத்திரமே அவர் இராஜயோகத்தைக் கற்பிக்கின்றார். “புராதனம்” என்றால் 5000 வருடங்களுக்கு முன்னர் கடவுள் அதனைக் கற்பித்த காலமாகும். அந்த அதே கடவுளே பின்னர் சங்கமயுகத்தில் மீண்டும் ஒருமுறை வந்து உங்களுக்கு இராஜயோகத்தைக் கற்பிக்கின்றார், அதன்மூலம் நீங்கள் தூய்மையானவர்கள் ஆகுகின்றீர்கள். இந்நேரத்தில் தத்துவங்களும் தமோபிரதான் ஆகியுள்ளன. நீர் கூட அதிகளவு பாதிப்பை ஏற்படுத்துகின்றது. பழைய உலகில் அனர்த்தங்கள் தொடர்ந்தும் நிகழ்கின்றன. சத்தியயுகத்தில் அனர்த்தங்கள் என்ற கேள்விக்கே இடமில்லை. அங்கே இயற்கை உங்கள் சேவகன் ஆகுகின்றது. இங்கு இயற்கை உங்கள் எதிரியாகி, துன்பத்தைக் கொடுக்கின்றது. அங்கு இலக்ஷ்மி, நாராயணனின் இராச்சியத்தில் துன்பம் என்ற கேள்வியே இருக்கவில்லை. அதுவே சத்தியயுகமாகிய, தங்க யுகமாகும். அது இப்பொழுது மீண்டும் ஒருமுறை ஸ்தாபிக்கப்படுகின்றது. தந்தை உங்களுக்குப் புராதன இராஜயோகத்தைக் கற்பிக்கின்றார். அவர் 5000 வருடங்களின் பின்னரும் மீண்டும் அதனைக் கற்பிப்பார். ஒருவருக்கு என்னென்ன பாகம் உள்ளதோ, அவர் அதே பாகத்தை மீண்டும் நடிப்பார். எல்லையற்ற தந்தையும், தனது பாகத்தை நடிக்கின்றார். தந்தை கூறுகின்றார்: நான் இவரின் பிரவேசித்து ஸ்தாபனையை மேற்கொண்ட பின்னர், வீட்டிற்குத் திரும்பி விடுகின்றேன். விரக்திக் குரல்களுக்குப்

பின்னர், வெற்றிக் குரல்கள் ஒலிக்கும். பழைய உலகம் அழிக்கப்படுவிடும். அது இலக்ஷ்மி, நாராயணனின் இராச்சியமாக இருந்தபொழுது, பழைய உலகம் இருக்கவில்லை. இது 5000 வருடங்களுக்கு முற்பட்ட விடயமாகும். இது நூறாயிரம் வருடங்களுக்கு உரிய விடயமாக இருக்க முடியாது. தந்தை கூறுகின்றார்: உங்களுக்கு நீங்கள் நன்மை ஏற்படுத்த வேண்டுமானால், ஏனைய அனைத்தையும் மறந்து, உங்களை இச் சேவையில் ஈடுபடுத்துங்கள். நீங்கள் செய்யும் சேவையில் முக்கோணி, ஏமாற்றமடையாதீர்கள். இது இறை சேவையாகும். மாயையின் பல புயல்கள் இருந்தாலும், தந்தையாகிய கடவுளின் சேவையில் எவரையும் ஏமாற்றாதீர்கள். சேவையின் பொருட்டு, தந்தை தொடர்ந்தும் உங்களுக்கு வழிகாட்டல்களைக் கொடுக்கின்றார். உங்கள் உறவினர்கள், நண்பர்கள், வருகின்ற எவருக்கும் நீங்களே உண்மையான நண்பர்கள். நீங்கள் தந்தையின் உதவியாளர் என்பதால் பிரம்மகுமாரர்கள், குமாரிகளாகிய நீங்கள் முழு உலகினதும் நண்பர்கள் ஆவீர்கள். நண்பர்கள் மத்தியில் எவ்வித விரோதமும் இருக்கக்கூடாது. ஏதாவது நிகழ்ந்தால், சிவபாபாவை நினைவுசெய்யுங்கள் எனக் கூறுங்கள். தந்தையின் ஸ்ரீமத்தைப் பின்பற்றுவதில் உங்களை ஈடுபடுத்துங்கள். இல்லாவிட்டால், நீங்களே உங்களுக்கு ஓர் இழப்பை ஏற்படுத்துகின்றீர்கள். புகையிரதம் மூலமாக நீங்கள் இங்கு வரும்பொழுது, நீங்கள் அனைவரும் ஓய்வாக (free) இருக்கின்றீர்கள். சேவை செய்வதற்கு உங்களுக்கு நல்ல வாய்ப்பு கிடைத்துள்ளது. பட்ஜ் மிகவும் நல்லதொரு விடயமாகும். நீங்கள் ஒவ்வொருவரும் நிச்சயமாக அதனை அணிய வேண்டும். நீங்கள் யார் என எவராவது உங்களை வினவினால், நாங்களே தீயணைக்கும் படையினர் (fire brigade) என அவர்களிடம் கூறுங்கள். அந்தத் தீயணைக்கும் படை தீயை அணைக்கின்றது. இப்பொழுது முழு உலகம் காமத்தியில் எரிந்து கொண்டிருக்கிறது. தந்தை இப்பொழுது கூறுகின்றார்: கொடிய எதிரியான, காமத்தை வென்றிடுங்கள்! தந்தையை நினைவுசெய்து, தூய்மையாகுங்கள். தெய்வீகக் குணங்களைக் கிரகித்தால் உங்கள் படகு அக்கரை சென்றடையும். இந்த பட்ஜ்கள் (these badges) ஸ்ரீமத்திற்கேற்ப உருவாக்கப்பட்டன. வெகு சில குழந்தைகளே தங்கள் பட்ஜைப் பயன்படுத்திச் சேவை செய்கின்றார்கள். பாபா உங்களுக்குப் பல தடவைகள் முரளிகளில் விளங்கப்படுத்தியுள்ளார். ஒவ்வொரு பிராமணரிடமும் ஒரு பட்ஜ் இருக்க வேண்டும். நீங்கள் சந்திக்கின்றவர்களிடம் பட்ஜை விளங்கப்படுத்துங்கள்: இவர் பாபா. நீங்கள் அவரை நினைவுசெய்ய வேண்டும். நாங்கள் சரீரதாரியைப் புகழ்வது இல்லை. ஒரேயொரு அசரீரியான தந்தையே அனைவருக்கும் சற்கதி அருள்கின்றார், நீங்கள் அவரையே நினைவுசெய்ய வேண்டும். உங்கள் பாவங்கள் யோகசக்தியினால் அழிக்கப்பட்டு, உங்கள் இறுதி எண்ணங்கள் உங்களை உங்கள் இலக்கிற்கு இட்டுச் செல்லும். நீங்கள் துன்ப பூமியிலிருந்து விடுவிக்கப்பட்டு, பின்னர் விஷ்ணு தாமத்திற்குச் செல்வீர்கள். இது அத்தகைய நல்ல செய்தியாகும்! நீங்கள் அவர்களுக்குப் புத்தகங்களையும் (literature) கொடுக்கலாம். அவர்களிடம் கூறுங்கள்: நீங்கள் ஏழைகள் என்பதனால் அதனை உங்களுக்கு எவ்விதக் கட்டணமும் இன்றிக் (free of charge) கொடுக்கின்றோம். அச்சடிப்பதற்கு ஏராளமாக உள்ளதால், செல்வந்தர்கள் பணம் கொடுக்க வேண்டும். இது நீங்கள் பிச்சைக்காரரிலிருந்து, உலகின் அதிபதியாக மாறக்கூடிய அத்தகையதாகும். நீங்கள் தொடர்ந்தும் இந்த விளக்கங்களைப் பெறுவீர்கள். எச் சமயத்தினரிடமும் இதைக் கூறுங்கள். உண்மையில் நீங்கள் ஓர் ஆத்மா. உங்களை ஓர் ஆத்மாவாகக் கருதி, தந்தையை நினைவு செய்யுங்கள். இப்பொழுது விநாசம் உங்கள் முன்னிலையில் உள்ளது. இந்த உலகம் மாறவுள்ளது. நீங்கள் சிவபாபாவை நினைவுசெய்தால், விஷ்ணு தாமத்திற்குச் செல்வீர்கள். அவர்களிடம் கூறுங்கள்: நாங்கள் உங்களுக்கு மில்லியன்களும், பில்லியன்களும் பெறுமதியுடையதைக் கொடுக்கின்றோம். உங்கள் பட்ஜைப் பயன்படுத்திச் சேவை செய்ய வேண்டும் என பாபா பலமுறை உங்களிடம் கூறியுள்ள பொழுதிலும், உங்களிற் சிலர் பட்ஜை அணிவது கூட இல்லை, ஏனெனில் நீங்கள் அதிகளவு சங்கடப்படுகின்றீர்கள். பிராமண ஆசிரியர்கள் ஒரு குழுவுடன் இங்கு வரும்பொழுதோ, அல்லது அவர்கள் வேலைக்குச் செல்லும் பொழுதோ அவர்கள் நிச்சயமாக இந்தப் பட்ஜை அணிந்திருக்க வேண்டும். நீங்கள் இந்தப் பட்ஜை மக்களுக்கு விளங்கப்படுத்தும் பொழுது, அவர்கள் மிக்க சந்தோஷம் அடைவார்கள். அவர்களிடம் கூறுங்கள்: நாங்கள் ஒரேயொரு தந்தையின் மீதே நம்பிக்கை கொண்டுள்ளோம். அவரால் மாத்திரமே அனைவருக்கும் அமைதியையும், சந்தோஷத்தையும் கொடுக்க முடியும். ஆகவே அவரை நினைவுசெய்யுங்கள். ஆத்மாக்களால் தூய்மையின்றி, வீடு திரும்ப முடியாது. இப் பழைய உலகம் இப்பொழுது மாறப் போகின்றது. நீங்கள் இங்கு வரும்பொழுது, வழிமுழுவதும் இவ்வாறாக நீங்கள் சேவை செய்யவேண்டும். உங்கள் பெயர் பெருமளவில் போற்றப்படும். ஒருவேளை நீங்கள் பட்ஜ் (badge) அணிவதற்கு மிகவும் சங்கடப்படுவதையும், அதனாலேயே நீங்கள் எச் சேவையையும் (service) செய்யாதிருப்பதையும் பாபா புரிந்துகொள்கின்றார். முதலாவதாக, நீங்கள் பட்ஜை (badge) வைத்திருக்க வேண்டும். பின்னர் இதனுடன் நீங்கள் திரிமூர்த்தியினதும், சக்கரத்தினதும், விருட்சத்தினதும் படங்களை வைத்திருக்க வேண்டும். நீங்கள் உங்களுக்கிடையில் அமர்ந்திருந்து ஒருவருக்கொருவர் விளங்கப்படுத்துங்கள். அப்பொழுது, பலர் ஒன்றுகூடி உங்களைச் சுற்றி நிற்பார்கள். “இது என்ன?” என அவர்கள் வினவும் பொழுது, அவர்களிடம் கூறுங்கள்: சிவபாபா இவரினாடாக (பிரம்மா) புதிய உலகை ஸ்தாபிக்கின்றார். தந்தை கூறுகின்றார்: இப்பொழுது என்னை நினைவுசெய்து, தூய்மையாகுங்கள்! தூய்மையற்ற ஆத்மாக்களால் வீடு திரும்ப முடியாது. அனைவரும் மிக்க சந்தோஷத்துடன் செவிமடுக்கும் வகையில், அத்தகைய இனிய விடயங்களை அவர்களிடம் கூறுங்கள். எவ்வாறாயினும் இது எவருடைய புத்தியிலும் இருப்பதில்லை. காலை வகுப்பிற்காக (class) நீங்கள் உங்கள் நிலையத்திற்குச் (centre) செல்லும்பொழுது, எப்பொழுதும் நீங்கள் பட்ஜை அணிய

வேண்டும். படைவீரர்கள் (military) தங்கள் பட்டை (badge) எப்பொழுதும் அணிகின்றார்கள். அவர்கள் அதனை அணிந்து கொள்வதற்குச் சங்கடப்படுகின்றார்களா (embarrassed)? நீங்களே ஆன்மீகச் சேனையினர் (spiritual military). தந்தை உங்களுக்கு வழிகாட்டல்களைக் (directions) கொடுக்கின்றார். எனவே, அவற்றை நீங்கள் ஏன் பயிற்சி செய்யவில்லை? உங்கள் பட்டை (badge) நீங்கள் அணியும்பொழுது, உங்களால் சிவபாபாவை நினைவுசெய்ய முடியும். நான் சிவபாபாவின் குழந்தை. நாளுக்கு நாள், நிலையங்கள் (centres) தொடர்ந்தும் திறக்கப்படும். ஓரிருவர் வெளித்தோன்றுவார்கள். அவர்கள் கூறுவார்கள்: இந்த நகரத்தில் உங்களின் ஒரு கிளை (branch) கூட இல்லை. அவர்களிடம் கூறுங்கள்: எவராவது ஒழுங்குகள் செய்து எங்களை வரவழைத்து இருப்பிடமும் கொடுத்தால், நாங்கள் வந்து சேவை (service) செய்ய முடியும். குழந்தைகளிடம் தைரியம் இருக்கும் பொழுது, தந்தை உதவி செய்கின்றார். நிலையங்களைத் (centres) திறந்து, சேவை (service) செய்யுமாறு தந்தை குழந்தைகளாகிய உங்களிடம் மாத்திரமே கூறுகின்றார். இவை அனைத்தும் சிவபாபாவின் கடைகளாகும். அவை குழந்தைகளால் நடாத்தப்படுகின்றன. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் மத்தியில் முகங்கோணி, சேவையில் (service) ஏமாற்றத்தை ஏற்படுத்தாதீர்கள். ஒரு தடையாக ஆகாதீர்கள். உங்கள் பலவீனங்களை வெளிப்படுத்தாது, தந்தையின் முழுமையான உதவியாளர்கள் ஆகுங்கள்.
2. எவருடனாவது சண்டையிட்டிருந்தால், அது கடந்ததாகி (past) விடுகின்றது. ஆகவே, நீங்கள் அதைப் பற்றிச் சிந்திக்காதீர்கள். எவராவது எதையாவது கூறினாலும் அதனை நீங்கள் மறந்து விட வேண்டும். முன்னைய கல்பத்திலும் அவர் அதே விடயத்தைக் கூறினார் என்பதால், அதனை மீண்டும் ஒருபொழுதும் குறிப்பிடாதீர்கள்.

ஆசீர்வாதம்:

நீங்கள் ஓர் உண்மையான, சுத்தமான இதயத்தைக் கொண்டிருப்பதன் அடிப்படையில் இதயங்களுக்குச் சௌகரியத்தை அளிப்பவரால் விரும்பப்படுவதும், முதல் இலக்கத்தைக் கோருவதும் ஆவீர்களாக. இதயங்களுக்குச் சௌகரியத்தை அளிப்பவராகிய தந்தை, உண்மையான இதயங்களை உடைய குழந்தைகளாகிய உங்களை மாத்திரமே நேசிக்கின்றார். உங்களுக்கு ஒரு லௌகீகப் புத்தி இல்லாவிட்டாலும், நீங்கள் உண்மையான, சுத்தமான இதயங்களைக் கொண்டிருக்கும் பொழுது, உங்களால் முதல் இலக்கத்தைக் (number one) கோர முடியும், ஏனெனில் நீங்கள் படைப்பவரை அறிந்து, அதன்மூலம் படைப்பின் ஆரம்பம், மத்தி, இறுதியின் ஞானத்தையும் (knowledge) அறிந்துகொள்ளும் வகையில் தந்தை உங்களுக்கு அத்தகைய பெரிய புத்தியைக் கொடுக்கின்றார். உங்கள் இலக்கம் (number) சேவை செய்வதன் அடிப்படையில் அன்றி, ஓர் உண்மையான, சுத்தமான இதயத்தைக் கொண்டிருப்பதன் அடிப்படையிலேயே உருவாக்கப்படுகின்றது. ஓர் உண்மையான இதயத்தின் மூலம் செய்யப்பட்டுள்ள சேவையின் தாக்கமானது இதயத்தை அடைகின்றது. தங்கள் புத்தி மூலம் சேவை செய்பவர்கள் பெயரைச் சம்பாதிக்கின்றார்கள், ஆனால் தங்கள் இதயங்கள் மூலம் சேவை செய்பவர்களோ ஆசீர்வாதங்களைச் சம்பாதிக்கின்றார்கள்.

சுலோகம்:

அனைவருக்கும் தூய, ஆக்கபூர்வமான எண்ணங்களையும், நல்லாசிகளையும் கொண்டிருப்பதே, உண்மையில் கருணைமிக்கவராக இருப்பதாகும்.

ஓம் சாந்தி